

રિલેટિવ સર્વ સંબંધો, નથી કાયમના કોઈ સગા
ત્યાં થાવું આપણે એડજસ્ટ, છૂપા યા ખુલ્લા વિશ્વદગા –રિલેટિવ..

‘રિયલ’માં પોતે છે આત્મા, જીવી ને મરતું એ છે શરીર
‘બહીલો’ બળશે સમશાને, તો ‘મહીલો’ કોણ હું અ-શરીર?

ઘણી ભ્રાંતિ ધૂંટી ખરલે, થયેલો ‘હું’ જ અવસ્થિત
છ તત્વે કુદ્રતી મિશ્રણે, ઘડાવ્યું ‘મારું’ વ્યવસ્થિત –રિલેટિવ..

વ્યવસ્થિત શણગારી બક્ષે, તમારા હોય જે ઈન્ડેન્ટ
વિષયના ભાવ ફળમાં સ્ત્રી, ને વેવાઈ-સાળા-સાળી સમેત

હતો ‘હું’ એકલો ત્યારે, ન્હોતી આવી કોઈ વળગણ
હવે સમભાવથી નિકાલ, કરીશ નહિં તો વધે ધર્ષણ –રિલેટિવ..

ગમે છે તમને જે ‘વ્યવહાર’, પ્રથમ તે આપ સામાને
આ દુનિયા આખી છે પડઘો, પહોંચે સ્પંદ આત્માને

પરસ્પર સુખ દેવાની, જે ઘરમાં યોજના થાશે
બગીચા ખીલશે ઘરમાં, પ્રભુત્વ જ વિકસે પાસે –રિલેટિવ..

જે ફરજો પ્રાપ્ત છે તમને, ત્યાં ખપતાં ભાવ ને નિષ્ઠા
ખરા દિલથી જે કાર્ય કરીશ, ત્યાં ફળશે યોગ-સંહિતા

પડે જ્યાં માર કે દંડો, તુરંતે ચેતી દે મૂકી
પક્કડ મહીંલી બહીલી છોડ, ‘ગટર’ની વાસ હોય ભૂંડી –રિલેટિવ..

પક્કડ પકડી ને થ્યો અક્કડ, ઊભી આડાઈ વિકૃત (અ)હમ
ગમે ત્યાં પાદ મેલે છે, વધે દુર્ગંધ ગાંડું અહમ

ગટરનાં ઢાંકણાં ખોલી, ગમે જો ત્યાં જ સૂવાનું
તો ખરચી ખુદની પુણ્યે, ‘બીજા’નું ગંદુ ધોવાનું. –રિલેટિવ..

